

ఎత్తుతారా? చేతులు ఎత్తండి, రెండు చేతులూ ఎత్తండి కానీ మనస్సు యొక్క చేతిని కూడా ఎత్తండి. దృఢసంకల్పం అనే చేతిని సదాకాలికంగా ఎత్తండి.

బాప్ దాదా ఒక్కొక్క బిడ్డ యొక్క మనస్సులో సంపూర్ణపవిత్రత యొక్క మెరిసేమణిని చూస్తున్నారు. నయనాలలో పవిత్రత యొక్క మెరుపు, రెండు నయనాలు పవిత్ర సీతారల వలె ఆత్మీయతతో మెరుస్తూ చూడాలని అనుకుంటున్నారు. మాటలో మధురత, విశేషత, అమూల్యమాటలను వినాలనుకుంటున్నారు. కర్మలో సంతుష్టత, నిర్మాణత సదా చూడాలనుకుంటున్నారు. భావంలో - సదా శుభ భావన మరియు భావంలో - సదా ఆత్మికభావం, సోదరత్వ భావం కనిపించాలి. సదా మీ మనస్సు ద్వారా ఫరిస్తాస్థితి యొక్క ప్రకాశకీరీటం కనిపించాలి. కనిపించాలి అంటే అనుభవం అవ్వాలి. ఇలా అలంకరించబడిన మూర్తిగా చూడాలనుకుంటున్నారు. మరియు ఇటువంటి మూర్తులే శ్రేష్ట పూజ్యులు అవుతారు. వారయితే మీ యొక్క జడచిత్రాలను తయారుచేస్తారు కానీ బాబా చైతన్యచిత్రాన్ని చూడాలనుకుంటున్నారు.

మంచిది - నలువైపుల సదా బాప్ దాదా వెంట ఉండేవారికి, సమీపంగా ఉండే సదా సహచరులకు, సదా చాలాకాలం యొక్క పురుషార్థం ద్వారా చాలాకాలం యొక్క సంగమయుగి అధికారాన్ని మరియు భవిష్య రాజ్యాధికారాన్ని ప్రాప్తింప చేసుకునే అతి తెలివైన ఆత్మలకు, సదా స్వయాన్ని శక్తులతో, గుణాలతో అలంకరించుకుని ఉండేవారికి, బాబా యొక్క ఆశా దీపాలకు, సదా స్వయాన్ని హోలియస్ట్ మరియు హైయస్ట్ స్థితిలో స్థితులు చేసుకునే బాబా సమాన అతి స్నేహి ఆత్మలకు బాప్ దాదా యొక్క ప్రియస్మృతులు మరియు నమస్తే. దేశ, విదేశాలలో దూరంగా కూర్చుని కూడా సన్మూఖంగా అనుభవం చేసుకునేవారికి బాప్ దాదా యొక్క చాలా, చాలా, చాలా ప్రియస్మృతులు.

## **కర్మాతీతస్థితి పరకు చేరుకునేటందుకు నియంత్రణాశక్తిని పెంచుకోండి, స్వరాజ్యాధికారి అవ్వండి ..... 15-3-99**

ఈరోజు బాప్ దాదా నలువైపుల తన యొక్క రాజకుమారులు, పరమాత్మకి ప్రియమైన పిల్లలను చూస్తున్నారు. పరమాత్ముని ఈ పాలన లేదా పరమాత్ముని ప్రేమ కొద్దిమంది ఆత్మలకే లభిస్తుంది. చాలా కొద్దిమంది ఈ భాగ్యానికి అధికారిగా అవుతారు. ఈవిధమైన భాగ్యవంతులైన పిల్లలను చూసి బాప్ దాదా కూడా సంతోషిస్తున్నారు. రాజ్యపాలన పొందే పిల్లలు అంటే రాజకుమారులు. స్వయాన్ని రాజుగా భావిస్తున్నారా? పేరే రాజయోగి. రాజయోగి అంటే రాజు పిల్లలు. వర్తమాన సమయంలో కూడా రాజు మరియు భవిష్యత్తులో కూడా రాజులు. మీ యొక్క డబల్ రాజ్యపదవిని అనుభవం చేసుకుంటున్నారు కదా? మీకు మీరు చూసుకోండి - నేను రాజునేనా? స్వరాజ్యాధికారియేనా? అని. ప్రతి ఒక్క రాజ్య కార్యవ్యవహారం మీ ఆజ్ఞ ప్రకారం జరుగుతుందా? రాజు యొక్క విశేషత ఏమిటో మీకు తెలుసా? రాజ్యశక్తి మరియు నియంత్రణాశక్తి (రూలింగ్ పవర్ మరియు కంట్రోలింగ్ పవర్) ఈ రెండూ శక్తులు మీ దగ్గర ఉన్నాయా? మిమ్మల్ని

మీరు అడగండి - రాజ్య కార్యవ్యవహారులందరూ నియంత్రణగా నడుస్తున్నారా? బాప్ దాదా ఈరోజు పిల్లల యొక్క రాజ్యశక్తిని మరియు నియంత్రణా శక్తిని పరిశీలిస్తున్నారు. ఏమి చూసి ఉంటారో చెప్పండి? ప్రతి ఒక్కరికి తెలుసు కదా! బాప్ దాదా చూసారు - ఇప్పుడు కూడా అందరికీ అఖండ రాజ్యాధికారం లేదు. అఖండం మధ్యమధ్యలో ఖండితం అవుతుంది. ఎందుకు? సదా స్వరాజ్యానికి బదులు పరరాజ్యం కూడా ఖండితం చేసేస్తుంది. పరరాజ్యానికి గుర్తు - ఈ కర్మేంద్రియాలు పరాధీనం అయిపోతాయి. మాయా రాజ్యం యొక్క ప్రభావం అంటే పరాధీనంగా చేయటం. వర్తమాన సమయంలో కొద్దిమంది మంచిగానే ఉన్నారు కానీ ఎక్కువమంది విశేషంగా మాయ యొక్క ప్రభావంలోకి వచ్చేస్తున్నారు. ఏవైతే ఆది, అనాది సంస్కారాలు ఉన్నాయో వాటి మధ్యలో అంటే మధ్య సంస్కారాలు అంటే ద్వాపరయుగం నుండి అంతిమం అయిన ఇప్పటి వరకు ఉన్న సంస్కారాల ప్రభావంలోకి వచ్చేస్తున్నారు. స్వయం యొక్క సంస్కారాలే స్వరాజ్యాన్ని ఖండితం చేసేస్తున్నాయి. వాటిలో కూడా విశేషమైనవి - వ్యర్థం ఆలోచించడం, సమయాన్ని వ్యర్థంగా పోగొట్టడం మరియు వ్యర్థ మాట, నడవడికలోకి రావటం, అది వినటం అయినా కావచ్చు, వినిపించడం అయినా కావచ్చు. ఒకవైపు వ్యర్థం యొక్క సంస్కారం, రెండవవైపు సోమరితనం యొక్క సంస్కారం రకరకాల సూక్ష్మరూపంలో స్వరాజ్యాన్ని ఖండితం చేస్తున్నాయి. కొంతమంది పిల్లలు అంటున్నారు - సమయం సమీపంగా వస్తుంది కానీ ఏవైతే సంస్కారాలు ఆదిలో లేవో ఆ సంస్కారాలు అక్కడక్కడ ప్రత్యక్షం అవుతున్నాయి అని. దీనికి కారణం ఏమిటి? మాయాయుద్ధానికి ఇది ఒక సాధనం. మాయ వీటి ద్వారా తనవారిగా చేసుకుని పరమాత్మ మార్గం నుండి బలహీనంగా చేసేస్తుంది. ఇప్పటి వరకు ఇలా ఉంటే సమానత యొక్క సఫలత లభిస్తుందో, లేదో తెలియదు అని అనుకుంటున్నారు. ఏదొక విషయంలో, ఎక్కడక్కడ బలహీనత ఉంటుందో ఆ బలహీనత రూపంలోనే బలహీనం చేయడానికి మాయ ప్రయత్నిస్తుంది. చాలా మంచిగా నడుస్తూ, నడుస్తూ ఏదొక విషయంలో మాయా సంస్కారాలు ప్రవేశించి, పాత సంస్కారాలను ప్రత్యక్షం చేసే రూపాన్ని ధరించి బలహీనం చేయడానికి ప్రయత్నం చేస్తుంది. అంతిమంలో అన్ని సంస్కారాలు సమాప్తి అవ్వాలి కనుక అప్పుడప్పుడు ఉండిపోయిన సంస్కారాలు ప్రత్యక్షం అవుతున్నాయి. కానీ బాప్ దాదా భాగ్యవాన్ పిల్లలైన మీ అందరికీ సైగ చేస్తున్నారు - భయపడకండి, మాయ యొక్క తీరుని అర్థం చేసుకోండి. సోమరితనం మరియు వ్యర్థం, దీనిలో అశుభం అనేది కూడా వస్తుంది - ఈ రెండు విషయాలపై విశేష ధ్యాన పెట్టండి. వర్తమాన సమయంలో మాయ యుద్ధం చేయడానికి ఇది ఒక పద్ధతి అని అర్థం చేసుకోండి.

బాబా తోడు యొక్క అనుభవం, కంబైండ్ స్థితి యొక్క అనుభవాన్ని ప్రత్యక్షం చేయండి. బాబాయే నా వారు, బాబా తోడుగానే ఉన్నారు ఇలా అనుకోవటం కాదు. తోడు యొక్క ప్రత్యక్ష అనుభవాన్ని చేస్కోండి. అప్పుడు ఈ మాయ యొక్క యుద్ధం జరగదు, ఓడిపోతుంది. ఇది మాయ యొక్క ఓటమి, యుద్ధం కాదు. ఏమైపోయిందో, ఎందుకు అయిపోయిందో అని భయపడకండి. ధైర్యం పెట్టుకోండి, బాబా తోడుని స్మృతిలో ఉంచుకోండి. బాబా తోడు ఉందా అని పరిశీలించుకోండి. తోడు యొక్క అనుభవం గుప్తరూపంలో లేదు కదా? బాబా తోడు ఉన్నారు అనే జ్ఞానం అయితే ఉంది, కానీ జ్ఞానంతో పాటు బాబా యొక్క శక్తి ఏమిటి? సర్వశక్తివంతుడు కనుక సర్వశక్తుల యొక్క శక్తిని ప్రత్యక్షరూపంలో అనుభవం చేసుకోండి. దీనినే బాబా తోడుని

అనుభవం చేసుకోవటం అంటారు. బాబా తప్ప నాకు ఇంకెవరు ఉన్నారు, బాబాయ్ కదా అన్నీ  
 ఇలా సోమరిగా అవ్వకండి! అది సరే కానీ బాబాయ్ తోడు అయినప్పుడు ఆ శక్తి ఉందా?  
 ప్రపంచం వారికి చెప్తారు కదా - పరమాత్మ సర్వవ్యాపి అయితే పరమాత్మ యొక్క గుణాలు  
 అనుభవం అవ్వాలి లేదా కనిపించాలి కదా! అని. అదేవిధంగా బాప్ దాదా కూడా మిమ్మల్ని  
 అడుగుతున్నారు - బాబా తోడు ఉంటే, కంట్రైబ్యూట్ గా ఉంటే ఆ శక్తి ప్రతి కర్మలో అనుభవం  
 అవుతుందా? ఇతరులకు కూడా అనుభవం అవుతుందా? ఏమని భావిస్తున్నారు? డబల్ విదేశీయులు  
 ఏమని భావిస్తున్నారు? శక్తి ఉందా? నదా ఉందా? మొదటి ప్రశ్నలో అందరు ఉంది అంటున్నారు  
 నదా ఉందా? అని అడిగితే ఆలోచనలో పడిపోతున్నారు. అంటే అఖండంగా అప్పలేదు కదా!  
 మీరు ఏమి శపథం చేస్తున్నారు? అఖండ రాజ్యాన్ని స్థాపన చేస్తున్నారా లేక ఖండిత రాజ్యాన్ని  
 స్థాపన చేస్తున్నారా? ఏమి చేస్తున్నారు? అఖండితం కదా! టీచర్స్ చెప్పండి, రాజ్యం అఖండంగా  
 ఉందా? ఇప్పుడు పరిశీలించుకోండి - అఖండ స్వరాజ్యం ఉందా? అని. రాజ్యం అంటే ప్రాలబ్ధం  
 నదాకాలికంగా తీసుకోవాలా లేక మధ్యమధ్యలో ఖండితం అయినా ఫర్వాలేదా? ఇలా  
 కావాలనుకుంటున్నారా? తీసుకోవడంలో అయితే నదా కావాలి కానీ పురుషార్థం అయితే  
 అప్పుడప్పుడు అయినా ఫర్వాలేదా? విదేశీయులకు చెప్పాను కదా - మీ జీవితం యొక్క డిక్షనరీ  
 నుండి అప్పుడప్పుడు మరియు కొంచెం కొంచెం ఈ మాటలను తొలగించండి అని. అప్పుడప్పుడు  
 అనటం సమాప్తి చేసేసారా, జయంతి (అక్కయ్య) చెప్పండి? అప్పుడప్పుడు అని అనటం సమాప్తి  
 అయ్యిందా? నదాకాలికంగా సమాప్తి అయిపోయింది అని భావిస్తున్న వారు చేతులు ఎత్తండి?  
 సమాప్తి అయిపోయిందా లేక అవుతుందా? చేతులు పెద్దగా ఎత్తండి! వతనం యొక్క టి.విలో  
 అయితే మీ అందరి చేతులు వచ్చేసాయి. ఇక్కడ టి.విలో అందరి చేతులు రావు. ఇది కలియుగి  
 టి.వి కదా! అక్కడ గారడీ యొక్క టి.వి అందువలన వచ్చేస్తుంది. చాలా మంచిది, అయినప్పటికీ  
 చాలామంది ఎత్తారు. వారికి నదాకాలిక శుభాకాంక్షలు, మంచిది, ఇప్పుడు భారతవాసీయులు  
 నదాకాలిక స్వరాజ్యం ఉందా? సర్వకర్మేంద్రియాలు అదుపాజ్ఞలో ఉన్నవారు చేతులు ఎత్తండి!  
 ఫక్కాగా చేతులు ఎత్తాలి, వచ్చిగా కాదు. సభలో చేతులు ఎత్తాం అని నదా గుర్తు ఉంచుకోవాలి.  
 మరలా బాప్ దాదాకి చాలా మధురాతి, మధురమైన విషయాలు చెప్తున్నారు. బాబా నీకయితే  
 తెలుసు కదా, అప్పుడప్పుడు మాయ వస్తుంది కదా! మీరు చేయి ఎత్తారు గౌరవం కాపాడుకోండి.  
 అయినప్పటికీ ధైర్యం పెట్టుకున్నారు, ధైర్యాన్ని మాత్రం వదలకండి. ధైర్యానికి బాబా యొక్క  
 సహాయం తప్పక లభిస్తుంది.

ఈరోజు బాప్ దాదా చూసారు - వర్తమాన సమయం అనుసరించి మీపై అంటే మీ  
 యొక్క ప్రతి కర్మేంద్రియంపై అంటే మీ పట్ల మీకు ఏదైతే నియంత్రణాశక్తి ఉండాలో అది తక్కువగా  
 ఉంది. బాప్ దాదా పిల్లల ఆత్మిక సంభాషణ విని నవ్వుకుంటున్నారు - శక్తిశాలి స్మృతి 4 గంటలు  
 కూడా ఉండటంలేదు అని పిల్లలు అంటున్నారు. బాప్ దాదా 8 గంటల నుండి 4 గంటలు చేశారు  
 కానీ 2 గంటలే స్థితి బావుంటుంది అని పిల్లలు అంటున్నారు. అంటే ఇది కంట్రోలింగ్ పవర్  
 అయ్యిందా చెప్పండి? ఇప్పటినుండి ఈ అభ్యాసం లేకపోతే సమయానికి పాస్ విత్ ఆనర్ గా,  
 రాజ్యాధికారిగా ఎలా అవుతారు! అవ్వాలిందే కదా? పిల్లలు నవ్వుతున్నారు. ఈరోజు బాప్ దాదా  
 పిల్లల యొక్క చాలా విషయాలు విన్నారు. బాప్ దాదాని నవ్వుస్తున్నారు కూడా "ట్రాఫిక్ కంట్రోల్

మూడు నిమిషాలు కూడా చేయటంలేదు అని చెప్తున్నారు, శరీరం కంట్లో అయిపోతుంది, నిలబడిపోతున్నారు. కానీ దాని పేరు - మనస్సు యొక్క కంట్లో కానీ మనస్సు అప్పుడప్పుడు కంట్లో అవుతుంది, అప్పుడప్పుడు అవ్వటంలేదు అని. కారణం ఏమిటి? కంట్లోలింగ్ పవర్ యొక్క లోపం. దీనిని మరింత పెంచుకోవాలి. ఆజ్ఞాపించండి. చేయి పైకి ఎత్తాలను కుంటే ఎత్తుతున్నారు కదా, చేయి విరగకుండా ఉంటే ఎత్తగలరు కదా! అదేవిధంగా సూక్ష్మశక్తి అయిన మనస్సు అదుపులోకి రావాలి మరియు తీసుకురావలసిందే. స్టాప్ అని ఆజ్ఞాపించగానే స్టాప్ అయిపోవాలి. సేవ గురించి ఆలోచించగానే సేవలో నిమగ్నం అవ్వాలి. వరంధామం వెళ్ళాలనుకోగానే వరంధామం వెళ్ళిపోవాలి. సూక్ష్మవతనంలోకి వెళ్ళాలనుకోగానే ఒక సెకనులో వెళ్ళిపోవాలి. అప్పుడు ఆర్డర్లో ఉన్నట్లు. ఇప్పుడు ఈ శక్తిని పెంచుకోండి. చిన్న, చిన్న సంస్కారాలలో, యుద్ధంలో సమయం పోగొట్టుకోకండి. ఈరోజు ఈ సంస్కారాన్ని పోగొట్టుకున్నారు, రేపు ఇంకో సంస్కారాన్ని పోగొట్టుకున్నారు ఇలా కాదు. కంట్లోలింగ్ పవర్ను ధారణ చేస్తే వేర్వేరు సంస్కారాల గురించి సమయం ఉపయోగించనక్కర్లేదు. ఆలోచించకూడదు, చేయకూడదు, మాట్లాడకూడదు స్టాప్ అనగానే స్టాప్ అయిపోవాలి. కర్మాతీత స్థితికి చేరుకునే విధి ఇదే. కర్మాతీతంగా అవ్వాలి కదా? అవాల్సింది మీరే అని బాప్దాదా కూడా అంటున్నారు. మరెవ్వరూ అవ్వరు, మీరే తయారవ్వాలి. మిమ్మల్నే వెంట తీసుకువెళ్తాను కానీ కర్మాతీతంగా అయినవారినే తీసుకువెళ్తాను. వెంట వస్తారా లేక వెనుక వస్తారా? (వెంట వస్తాము) చాలా మంచిగా చెప్పారు. వెంట వస్తారు, ఖాతా పూర్తి చేసుకుంటారా? దీనిలో అలాగే అనలేదు. కర్మాతీతంగా అయితేనే వెంట వెళ్తారు కదా? వెంట వెళ్ళడం అంటే సాతీ అయ్యి వెళ్ళడం. జోడి మంచిగా ఉండాలి కదా లేక చిన్నగా, పెద్దగా ఉండాలా? సమానంగా ఉండాలి కదా! కర్మాతీతంగా అవ్వాలి. అయితే ఏమి చేస్తారు? ఇప్పుడు మీ రాజ్యాన్ని మంచిగా సంభాళించుకోండి. రోజూ మీ సభ పెట్టుకోండి. రాజ్యధాకారులు కదా కనుక సభ పెట్టుకోండి. కర్మచారులను పరిస్థితి అడగండి. అదుపులో ఉన్నాయా అని పరిశీలించుకోండి. బ్రహ్మబాబా కూడా రోజు దర్బార్ పెట్టేవారు, క్యాసెట్ ఉంది కదా, వీరికి చెప్పండి, చూపించండి. బ్రహ్మబాబా కూడా శ్రమ చేసారు, రోజు దర్బార్ పెట్టుకునేవారు అప్పుడే కర్మాతీతం అయ్యారు. కనుక ఇప్పుడు ఎంత సమయం కావాలి? లేక ఎవరడిగా ఉన్నారా? ఈ స్థితి ద్వారా సేవ కూడా తీవ్రంగా జరుగుతుంది. ఎందుకు? ఒకే సమయంలో మనస్సు శక్తిశాలిగా, వాచా శక్తిశాలి, సంబంధ, సంపర్కాలలో నడవడిక మరియు ముఖం శక్తిశాలిగా ఉంటాయి. ఒకే సమయంలో మూడు సేవలు చేస్తే ఫలితం చాలా త్వరగా వస్తుంది. ఈ సాధనలో సేవ తక్కువ అవుతుంది అని అనుకోకండి. సఫలత సహజంగా అనుభవం అవుతుంది మరియు ఎవరు ఏ సేవకి నిమిత్తం అయినా కానీ సంఘటిత రూపంలో ఈ స్థితిని తయారు చేసుకుంటే శ్రమ తక్కువ, సఫలత ఎక్కువ ఉంటుంది. కనుక విశేష ధ్యాస పెట్టుకుని నియంత్రణా శక్తిని పెంచుకోండి. సంకల్పం, సమయం, సంస్కారం అన్నింటిపై కంట్లోలింగ్ ఉండాలి. బాప్దాదా చాలాసార్లు చెప్పారు - మీరందరు రాజులు అని. ఎప్పుడు కావాలంటే, ఏవిధంగా కావాలంటే, ఎక్కడ కావాలంటే, ఎంత సమయం కావాలంటే అంత సమయం మనస్సు, బుద్ధి అదుపాజ్ఞలో ఉండాలి. చేయకూడదు అని మీరు చెప్పినా కానీ మరలా జరుగుతుంది లేదా చేస్తున్నాయి అంటే అదుపాజ్ఞలో లేనట్లే. కనుక స్వరాజ్యాధికారులైన మీరు మీ యొక్క రాజ్యాన్ని సదా ప్రత్యక్షంగానే తీసుకుంటుంది.

తీసుకురావాలి కదా? తీసుకువస్తున్నారు కూడా! కానీ బాప్ దాదా చెప్పారు కదా - సదా అనే మాటను కలపండి. బాప్ దాదా ఇప్పుడు మరలా ఇంకోసారి వస్తారు, ఇప్పుడు ఇంకా ఒక మిలనం ఉంది. అప్పుడు ఫలితం అడుగుతారు, 15 రోజులు ఉంటుంది కదా! ఈ 15 రోజులలో ఏమైనా చూపిస్తారా, లేదా? టీచర్స్ చెప్పండి - 15 రోజులలో ఫలితం చూపిస్తారా? మధువనం వారు 15 రోజులలో ఫలితం చూపిస్తారా! అవునా, కాదా చెప్పండి! ఇప్పుడు చేతులు ఎత్తండి! (అందరు చేతులు ఎత్తారు) మీ చేతుల గౌరవాన్ని కాపాడుకోండి. ప్రయత్నం చేస్తాము అనేవారు చేతులు ఎత్తండి! జ్ఞాన సరోవరం, శాంతి సరోవరం వారు నిల్చింది. (బాప్ దాదా మధువనం జ్ఞాన సరోవరం, శాంతివనం యొక్క ముఖ్య నిమిత్త అక్కయ్యలు, అన్నయ్యలను ఎదురుగా పిలిచారు) మిమ్మల్ని అందరినీ సాక్షాత్కారం చేయించడానికి బాప్ దాదా పిలిచారు. మిమ్మల్ని చూసి అందరూ సంతోషిస్తున్నారు. ఇప్పుడు బాప్ దాదా ఏమి కావాలనుకుంటున్నారో చెప్తున్నారు.

పాండవభవనం, శాంతివనం, జ్ఞాన సరోవరం, గ్లోబల్ హాస్పిటల్ ఇలా నాలుగు ధామాలు ఉన్నాయి కదా! అయిదవది చిన్నది. ఈ నాలుగు ధామాల వారి పట్ల బాప్ దాదాకి ఒక ఆశ ఉంది - బాప్ దాదా మూడు నెలల్లో నాలుగు ధామాలలో ఉన్న అఖండ, నిర్విఘ్న, స్థిరమైన స్వరాజ్యాధికారి రాజుల యొక్క ఫలితాన్ని చూడాలనుకుంటున్నారు. ఈ మూడు నెలలు ఎక్కడి నుండి అయినా మరే విషయాలు వినిపించకూడదు. అందరూ మొదటి నెంబర్ స్వరాజ్యాధికారిగా అయిపోవాలి, ఇటువంటి ఫలితం మూడు నెలల్లో చూపించగలరా? (నిర్వైర్ అన్నయ్యతో) - పాండవుల వైపు నుండి మీరు చెప్పండి, కాగలరా? దాదీ అయితే ఉన్నారు కానీ ఎదురుగా కూర్చున్న మీరందరూ కూడా వెంట ఉన్నారు కదా! కాగలరా? (కాగలము అని దాదీ చెప్తున్నారు) పాండవభవనం వారు ఎవరైతే కూర్చున్నారో వారు చేతులెత్తండి, కాగలరా! ఒకవేళ ఎవరైనా బలహీనంగా ఉంటే వారికి ఏమైనా అయితే మీరు ఏమి చేస్తారు? తోడుగా ఉన్నవారికి తోడు ఇస్తూ ఫలితం చూపడతాం అని అంత ధైర్యం ఉందా? ఇది కూడా చేయగలరా లేక కేవలం మీ గురించే ధైర్యం ఉందా? ఇతరుల విషయాన్ని కూడా ఇముడ్చుకోగలరా? వారి పొరపాటుని ఇముడ్చుకోగలరా? వాయుమండలంలో వ్యాపింపచేయకండి, ఇముడ్చుకోండి, ఇలా చేయగలరా? చేయగలం అని గట్టిగా చెప్పండి. శుభాకాంక్షలు. మూడు నెలల తర్వాత ఫలితం చూస్తాను. ఏ స్థానం నుండి ఏ రిపోర్ట్ రాకూడదు. పరస్పరం తరంగాలను ఇచ్చుకుంటూ ఇముడ్చుకోవాలి మరియు ప్రేమతో తరంగాలను ఇవ్వాలి. పోట్లాడుకోకూడదు.

ఇదేవిధంగా దబల్ విడేశీయులు కూడా ఫలితం చూపిస్తారు కదా! అందరూ తయారవ్వాలి కదా! మా సేవాకేంద్రంలో అందరితో పాటు మూడు నెలల్లో ఫలితం చూపిస్తాం అనేవారు చేతులెత్తండి. ఏమో చెప్పలేం, ప్రయత్నిస్తాం అనేవారు ఎవరైనా ఉంటే చేతులు ఎత్తండి. సత్యమైన మనస్సు. సత్యమైన మనస్సు గల వారికి సహాయం లభిస్తుంది. మంచిది. (తర్వాత బాప్ దాదా అన్ని జోన్ల అక్కయ్యలు, అన్నయ్యలచే కూడా చేతులు ఎత్తించారు మరియు తమ తమ స్థానాలలో నిలబెట్టారు, మొదట మహారాష్ట్ర, డిల్లీ, కర్ణాటక అన్నయ్యలు, అక్కయ్యలను నిలబెట్టారు మరియు ప్రతిజ్ఞ చేయించారు. ఆ తర్వాత ఉత్తరప్రదేశ్ వారికి సేవకి ధన్యవాదాలు చెప్పారు)

ఎక్కువమంది ఉత్సాహ, ఉల్లాసాలతో ఉన్నారు మరియు ఎవరైతే ప్రయత్నం చేస్తాము అని చేతులు ఎత్తారో, అది కూడా నిజమే. కానీ బాప్ దాదా చెప్తున్నారు - ధైర్యం పెట్టుకోవడం

ద్వారా, ధృఢసంకల్పం చేయటం ద్వారా అన్నీ మంచిగా అయిపోతాయి. మాస్టర్ సర్వశక్తివాన్ అయ్యి సంకల్పం చేస్తే చేయలేనిది ఏమి ఉంది? విశ్వాన్ని పరివర్తన చేయగలుగుతున్నప్పుడు మిమ్మల్ని మీరు పరివర్తన చేసుకోలేరా! అందువలన ఎవరైతే అలాగే అన్నారు వారికి బాప్ దాదా చెప్తున్నారు - అమృతవేళ నదా ఈ సంకల్పాన్ని ప్రత్యక్షం చేయండి - మేము నిర్విఘ్నంగా ఉండవలసిందే అని. మరియు ప్రయత్నం చేస్తాము అన్నవారు అయితే అమృతవేళ యోగం తర్వాత నదా ఇదే ధృఢసంకల్పం రివైజ్ చేసుకోండి - ధైర్యం ఉన్న పిల్లలకు బాబా సహాయం చేస్తారు అని. దీని ద్వారా ప్రయత్నం చేయడానికి బదులు సఫలతను అనుభవం చేసుకుంటారు. బాప్ దాదా పిల్లల యొక్క ఫలితం చూసి నదా సంతోషిస్తూనే ఉంటారు, అయినప్పటికీ ధైర్యానికి విశేషంగా శుభాకాంక్షలు ఇస్తున్నారు. మూడు నెలల యొక్క అభ్యాసం సదాకాలిక అనుభవీగా చేసేస్తుంది. మూడు నెలలు ఏదొక విధంగా గడపాలి అని కష్టంతో కాకుండా ఉత్సాహ, ఉల్లాసాలతో చేయాలి, ఒకవేళ కష్టంగా చేస్తే అది సదాకాలికంగా ఉండదు. ఉత్సాహ, ఉల్లాసాలతో చేస్తే సదాకాలిక అనాది, అవినాశి సంస్కారం ప్రత్యక్షం అయిపోతుంది. అర్థమైందా!

మంచిది! నలువైపుల ఉన్న స్వరాజ్యాధికారి ఆత్మలందరికీ, సదా అఖండ రాజ్యానికి ప్రాత్రులు అయ్యే ఆత్మలకు, సదా బాబా సమానంగా కర్మాతీత స్థితికి చేరుకునేవారికి, బాబాని ఫాలో చేసే తీవ్రపురుషార్థి ఆత్మలకు, సదా ఒకరికొకరు శుభభావన, శుభకామన యొక్క సహాయోగం ఇచ్చే శుభచింతకులైన పిల్లలకు ప్రിയస్మృతులు మరియు నమస్తే.

**తీవ్రపురుషార్థం యొక్క సంలగ్నతను జ్వాలారూపంగా చేసుకుని బేహార్ వైరాగ్యం యొక్క అలను వ్యాప్తింపచేయండి ..... 30-3-99**

ఈరోజు బాప్ దాదా ప్రతి బిడ్డ యొక్క మస్తకంలో మూడు రేఖలను చూస్తున్నారు.

1. పరమాత్మ పాలన యొక్క భాగ్యరేఖ. ఈ పరమాత్మ పాలన కల్పమంతటిలో ఇప్పుడు ఒక్కసారే లభిస్తుంది, ఈ సంగమయుగంలో తప్ప ఇంకెప్పుడు ఈ పరమాత్మ పాలన లభించదు. పరమాత్మ పాలన కొద్దిమంది పిల్లలకు మాత్రమే ప్రాప్తిస్తుంది. 2. పరమాత్మ చదువు యొక్క భాగ్యరేఖ. పరమాత్మ చదువు ఎంత భాగ్యం అంటే స్వయం పరం ఆత్మ శిక్షకునిగా అయ్యి చదివిస్తున్నారు. 3. పరమాత్మ ప్రాప్తుల యొక్క రేఖ. ఆలోచించండి, ఎన్ని ప్రాప్తులు ఉన్నాయి! అందరికీ జ్ఞాపకం ఉంది కదా - ప్రాప్తుల యొక్క జాబితా ఎంత పెద్దది! ప్రతి ఒక్కరి మస్తకంలో ఈ మూడు రేఖలు మెరుస్తూ ఉన్నాయి. ఇటువంటి భాగ్యశాలి ఆత్మగా మిమ్మల్ని మీరు భావిస్తున్నారా? పాలన, చదువు మరియు ప్రాప్తులు. వెనువెంట బాప్ దాదా పిల్లల యొక్క నిశ్చయం ఆధారంగా ఆత్మిక నషాను కూడా చూస్తున్నారు. పరమాత్మ యొక్క ప్రతి ఒక బిడ్డ ఎంత ఆత్మికనషా కలిగిన ఆత్మలు! విశ్వమంతటిలో మరియు కల్పమంతటిలో అందరికంటే ఉన్నతమైనవారు, గొప్పవారు మరియు పవిత్రమైనవారు కూడా. తనువుతో మరియు మనస్సుతో కూడా పవిత్ర ఆత్మలు మరియు దేవతా రూపంలో సర్వగుణసంపన్నంగా, సంపూర్ణనిర్వికారులుగా మనరూ అప్పుడు! అలలుపలన